

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Registri kummerċjali fil-pajjiżi tal-UE

Malta

in it-taqsimna tagħtik deskrizzjoni ġenerali tar-reġstru tal-kummerċ ta' Malta.

X'joffri r-reġistru tal-kummerċ Malti?

Ir-Registru tal-Kummerċ ta' Malta jinkludi informazzjoni ġenerali marbuta mal-kumpaniji f'Malta.

Ir-Registru huwa l-proprjetà tal-Awtorità għas-Servizzi Finanzjarji ta' Malta (MFSA), li hija legalment responsabbli biex iżzomm aġġornat ir-reġistru nazzjonali tal-kumpaniji. Is-sit elettroniku tal-MFSA jipprovdi informazzjoni rigward il-leġiżlazzjoni dwar is-servizzi finanzjarji, inklużi:

Atti tal-Parlament u avvizi legali rilevanti (b'links għall-[Ministeru għall-Ġustizzja, Kultura u Gvern Lokali](#));

Regoli;

Liċenzji;

Ċirkolari;

Opuskoli;

Twissijiet; u

Informazzjoni oħra maħruġa mill-MFSA flimkien ma' materjal ieħor rilevanti għar-regolamentazzjoni tas-servizzi finanzjarji f'Malta.

L-aċċess għar-reġistru tal-kummerċ Malti huwa mingħajr ħlas?

Informazzjoni ġenerali dwar ir-Registru tal-Kummerċ hija disponibbli għall-pubbliku mingħajr ħlas, imma hemm ukoll taqsimiet mis-sit elettroniku fejn l-aċċess huwa bi ħlas.

Is-sit elettroniku tal-MFSA huwa disponibbli għall-pubbliku mingħajr ħlas.

Kif tagħmel tiftixa fir-reġistru tal-kummerċ Malti?

L-utenti rreġistrati tas-sistema onlajn tar-Registru għandhom aċċess mingħajr ħlas għall-bażi tad-dejta tar-Registru. M'hemm l-ebda ħlas ta' abbonament sabiex wieħed isir utent irreġistrat. It-tniżżil mis-sit elettroniku tad-dokumenti tal-kumpaniji individwali huwa bi ħlas, imma t-tiftixa għall-informazzjoni fil-bażi tad-dejta huwa mingħajr ħlas. Għalhekk, kulhadd jista' jfittex kumpanija, billi juża isemha, jew parti minnu, jew in-numru ta' registrazzjoni tagħha. Informazzjoni oħra li hija disponibbli mingħajr ħlas tinkludi l-uffiċċju rreġistrat tal-kumpanija, u l-ismijiet tad-diretturi, tas-segretarju/a u tal-azzjonisti.

Kemm jista' wieħed joqgħod fuq id-dokumenti li jinsabu fir-reġistru?

L-Att dwar il-Kumpanniji, 1995, il-Kapitolu 386 tal-Liġijiet ta' Malta huwa l-liġi ewlenija li tirregola l-Kumpannija ta' Responsabbiltà Limitata rreġistrati f'Malta u jinkludi disposizzjonijiet li jippremettu lil terzi li joqgħdu fuq id-dokumenti rreġistrati u partikolaritajiet kif se jkun spjegat:

Id-dokumenti kollha u n-notifikazzjonijiet statutorji magħmulin mill-kumpanniji għar-registrazzjoni jkunu ffirmati/awtentikati bil-firma tad-direttur jew segretarju tal-kumpannija. Id-dokumenti u n-notifikazzjonijiet statutorji jirċevihom ir-Registatur tal-Kumpanniji in buona fede. L-uffiċjal tal-kumpannija li jiffirma huwa responsabbli għall-kontenut tad-dokument. F'Malta huwa reat li xi ħadd jagħti dikjarazzjoni falza ta' dokument li jkun intiz għal xi awtorità pubblika biex b'hekk jakkwista vantaġġ jew benefiċċju għalih jew persuni oħrajn.

L-istorja tar-reġistru tal-kummerċ Malti

Il-leġiżlazzjoni dwar il-kumpanniji giet introdotta f'Malta permezz tal-Ordinanza dwar Soċjetajiet Kummerċjali tal-1962. Ir-Registru originarjament kien jaqa' taħt id-Dipartiment tal-Kummerċ, dipartiment tal-gvern. Sar parti mill-Awtorità għas-Servizzi Finanzjarji ta' Malta fl-1997 wara li ġie introdott l-Att il-ġdid dwar il-Kumpanniji tal-1995. Id-dokumenti rreġistrati kollha tal-kumpanniji eżistenti kollha jiġu skannjati u għal kull kumpanija jinħloq fajl elettroniku tal-kumpanija. L-aċċess mill-bogħod għall-bażi tad-dejta tal-kumpanniji u għad-dokumenti inklużi fiha għall-ewwel kien disponibbli permezz ta' sistema diretta *dial-in*, li kienet aġġoranta għall-Internet fl-2000. Tard fl-2004, tnediet sistema ġdida bbażata fuq il-web, filwaqt li fl-2006 giet introdotta sistema ta' fajls elettronici li jużaw firma digitali.

Links relatati

[Registru tal-Kummerċ ta' Malta](#)

[Awtorità għas-Servizzi Finanzjarji ta' Malta](#)

[Sit elettroniku tal-Ministeru għall-Ġustizzja, Kultura u Gvern Lokali](#)

L-aħħar aġġornament: 11/08/2016

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.